

వస్తువంది మనాజీవకీర్తన



“అమ్మా! నాన్నగారు నిన్ను కొంచెం త్వరగా రమ్మన్నారమ్మా, ఏమీ తోచడం లేదుట. మూడుగంటలకే స్కూల్లో పర్మిషన్ పెట్టి వెళ్లిపోవూ?” అన్నది వసుమతి తల్లితో.

“అల్లాగే వెడతానుగానీ, నువ్వు కారియర్లో అన్నీ సరిగ్గా సర్దుకున్నావా? నాన్నగారు నిదానంగా తింటారమ్మా అన్నం. నువ్వు తొందర పెట్టకు. తమ్ముడు ప్రొద్దున డాక్టర్ రమేశం గారితో మాట్లాడాడేమో అడుగు. ఎప్పుడు నాన్నగారిని డిస్పార్ట్ చేస్తానన్నారో ఏమిటో!” అని చాలా హడావిడిగా మాట్లాడుతూ, వూడిపోతున్న సిగలో సూదులు గ్రుచ్చుకుంది సూర్యకాంతమ్మ. పంతులమ్మచేనే లెక్కలేనన్ని పుస్తకాలు, వేపర్లు, రికార్డులు, అవన్నీ సర్దుకుని, హాస్పిటల్లో వున్న భర్తకి పత్ర్యవంట చేసి తెమిలేసరికి రోజూ స్కూలుకి లేటుగా వెళ్ళడమే.

చీరె వెనుకవేపు మడమపైన జానెడు పైకి పోతుంటుంది. ఊడిపోయిన చెప్పు కుట్టించుకోవడానికి వారం రోజులైనా ముహూర్తం కుదరక అల్లాగే యాడ్చుకుంటూ వెడుతుంది.

ఆమెభర్త అప్పర్ డివిజను గుమస్తా. సాంఘికవరావుకి రెండేళ్లనుంచీ కడుపులో నొప్పి వస్తోంది. నాకు రోగం ఏమిటి అంటూ, మొండివాళ్ళు అందరిలాగే అతనూ వైద్యం చేయించుకోకుండా కాలం జరుపుతూ వచ్చాడు. ఆ నొప్పి కొంపముంచే స్థితికి వచ్చింది ఒకనాడు. వెంటనే ఆపరేషను జరిపించాంనారు. ఆసుపత్రిలో చేర్చారు. ఆపరేషను చేసే డాక్టరుకి ముందుగా రెండు వందలూ, పూర్తిగా నయమై యిల్లు చేరాక మరో వందరూపాయలూ యివ్వడానికి బేరం కుదిరింది.

ఈవేళో, రేపో డిస్పార్ట్ చేస్తారన్న వార్త తెలిస్తే హాస్పిటల్లో సకల సప

ర్యలు చేస్తున్నవారందరికీ కట్నాలు, కానుకలూ యిచ్చుకుంటూ బయట పడాలి. ఇంకెన్ని మందులు కొనాలో! ఎన్ని పత్యాలు చేయాలో!

నిట్టూరుస్తూ ఆలోచించడానికి, దిగులుపడడానికి కూడా డైము దొరకదు పంతులమ్మ సూర్యకాంతమ్మకి. ఇరవైఆరేళ్ళ సర్వీసు తర్వాత ఇన్నాళ్ళకివస్తు అసిస్టెంటు అయింది ఎనిమిది వందల మంది ఆడపిల్లలున్న ఆ బళ్లో.

అసలీమధ్య హాస్పిటల్ చుట్టూ తిరగడంతో, స్కూలుకి సరిగ్గా వెళ్ళక, చాల రోజులు మానేసిందామె. ఇంక యీవేళ పర్మిషన్ అడగాలంటే మనస్సు వప్పడం లేదు. కానీ ఆయన ఒక్కరూ హాస్పిటల్లో ఎంత విసిగివున్నారో! వసుమతి బి.ఎస్.సి. ప్యాసై ఆరునెలలు కాలేదింకా. కాలేజీ స్టూడెంటు చురుకుపాలు పోలేదింకా. హాస్పిటల్ మగవళ్ళ వారులో ఎంతసేపుంటుంది, ఏంచేస్తుంది! బాబ్బీ పదోక్లాసు తప్పాడు. ఖాదు ప్రయోజకుడూకాదు, అల్లాగని తల్లి మాట జవదాటని బుద్ధిమంతుడూ కాదు. ఇద్దరు ఆడపిల్లల తర్వాత పుట్టాడు కనుక గారాబం జరిగిందనీ, అందుకు నువ్వే కారణం అంటే, నువ్వే కారణం అని భార్య, భర్త వాదించుకుంటూంటారు.

తెల్లవారడం, బారెడు ప్రొద్దెక్కడం, పరుగులెత్తడం, ఏవో ధ్యనులతో రోజంతా గడవడం, సూర్యుడు అస్తమించడం, అంతలోనే రాత్రి కావడం, నిద్ర ముంచుకు రావడం— ఇవన్నీ ఎంత వేగంగా జరుగుతున్నాయో గుర్తించే స్థితిలో వుండదు సూర్యకాంతమ్మ సాధారణంగా. ఇక సాంఘిక రావు దీర్ఘవ్యాధి, పైకిపోకుండా ఆగిన వసుమతి చదువు, కుదరకుండా తప్పిపోతున్న సంబంధాలు, పెళ్ళిఅయినా ఏవో వస్తువాహనాల పేచీలతో నిప్పుల

పొయ్యిలా తయారైన తెద్దదాని కాపురం— వీటిలో దేన్ని గురించి బాధ పడాలి సూర్యకాంతమ్మ!

గేటులోకి పరుగెత్తుతోంటే బెల్లు అయింది. ఇంకేముంది!

* * *

ఇంతకు మునుపు వారం రోజుల నాడు ఒకసారి—స్కూల్లో ఏం జరిగిందంటే—

“మీరంతా కలిసి యిందాక యింట ర్యోల్లో ఎక్కడికెళ్లారు?” జవాబు లేదు. “ఎక్కడికి వెళ్లారు-చెప్పరే?” రెట్టించింది సూర్యకాంతమ్మ.

ఏదోక్లాసు చదివే అయిదుగురు అమ్మాయిలూ బిక్కిముఖాలతో ఒకరి నొకరు చూచుకొన్నారు.

“చెప్పండి—వెంటనే!” అని గర్జించింది ఆమె.

“హోటల్కి” అని సన్నగా చెప్పింది గోలక్ష్మి అనే ఒక అమ్మాయి.

“ఎంతైంది బిల్లు? ఎవరిచ్చారు?”

భయంగా నీరజవైపు చూచారు పిల్లలు. కాబట్టి నీరజే బాధ్యురాలని తేలి పోయింది. నాల్గోరోజుల్నుంచి యీ పిల్లలజట్టు హోటల్కిపోయి వస్తున్నారు విడువకుండా. ధైర్యంగా పాన్ నములు తూ యీ వేళ గేటులోకి వస్తోంటే, సూర్యకాంతమ్మ చూసింది. ఇదివరకే ఎవరో సూర్యకాంతమ్మ చెప్పారు, మీ బడి పిల్లలు ఆ హోటల్కి అతిగా వెళుతున్నారని.

“ఎంతైంది బిల్లు నీరజా! ఎక్కడిది నీకు డబ్బు? అందరికీ నువ్వేయిచ్చావా? ఎందు కిచ్చావు?” అంటూ సూర్యకాంతమ్మ డీచర్ గద్దిస్తోంటే నీరజ “నాదే” అన్నది మెల్లిగా.

“నీకు ఎక్కడిది?”

“మా నాన్నగారిచ్చారు.” అన్నది.

“మీ యింట్లో ఫోనుందిగా, మీ నాన్నగారిని అడగనా యిచ్చారో లేదో?”

యువ దీపావళి ప్రత్యేక సంచిక

అనగానే, తలెత్తి డీచరువంక చూసింది నీరజ. నిజంగా అడుగుతారా, దయచేసి అడక్కండి అనే అభ్యర్థన ఆ కళ్లలో.

“నీ డగ్గర ఎంత డబ్బుంది?” అని సూర్యకాంతమ్మ మళ్లా అడగగానే నోటు బుక్కుతీసి, మెల్లిగా, ఆరు పదిరూపాయలనోట్లు యిచ్చింది నీరజ.

“అరవై రూపాయలా? ఇంక తినేసింది ఎంత మీరు?” సూర్యకాంతమ్మ కంఠానికి, బెదరింపులకి నీరజ వణికి, వణికి చివరికి ఏడుపు మొదలుపెట్టింది. “నాన్నగారు వూరువెడుతూ అలమారు తాళంచెవి మర్చిపోయారు డీచర్! నేను డబ్బుతీశాను ప్లీజ్. చెప్పకండి డీచర్!” అంటూ గొడవగా ఏడుపు మొదలు పెట్టింది. సూర్యకాంతమ్మగారు ఎంత స్త్రిక్ట్ అందరికీ తెలుసు. ఆమె డగ్గర దొంగతిరుగుడు మాటలు లాభంలేదని తెలుసు.

“మీ నాన్నగారికి చెప్పక తప్పదు. నీ తప్పుకు శిక్ష తప్పదు!” అన్నది సూర్యకాంతమ్మ నిశ్చలంగా.

“వద్దు డీచర్! మా నాన్న నన్ను చంపేస్తారు డీచర్! చెప్పకండి. ఈ డబ్బు వూర్ ఫండ్లో వేసేయండి.” అన్నది నీరజ గబగబ కళ్లు తుడిచేసుకుంటూ.

సూర్యకాంతమ్మ హేళనగా నవ్వి, “వూర్ ఫండ్కి యిస్తాననినాకు లంచమా? నువ్వు దొంగతనం చేసి తెచ్చిన డబ్బు ఆ ఫండ్లో వేస్తే అదికూడా మలినం అయిపోతుంది.” అన్నదామె. బాణాల్లాగా ఆమె విసిరే యీ మాటలకి నీరజ గిరిగిరిలాడిన పక్షి అయిపోయింది. కానీ ఉక్రోశం వచ్చినట్లు చూసింది డీచరువంక.

“మా డబ్బే కదా డీచర్! అది దొంగతనంక్రింద ఎల్లాగవుతుందండీ?” అన్నది.

సూర్యకాంతమ్మ ఆమెవంక తేరిపార చూస్తూ, “మీ డబ్బే అయితే, అది

దొంగతనం కాకపోతే, నీకెందుకుభయం మీ నాన్నగారిలో చెబుతానంటే? నీరజా నా డగ్గర నీ తెలివి ప్రదర్శించాలనా?” అన్నది కటువుగా.

ఆ తర్వాత ఆ పిల్ల తండ్రికి చెప్పడం, ఆయన వచ్చి హెడ్ మిస్ట్రీస్ డగ్గర ఆ పిల్ల ప్రవర్తనను గురించి వాపోవడం అన్నీ జరిగాయి. ఆ తరువాత ఒకనాడు మరో దొంగతనం. మాంఠి అనే పేదపిల్ల తనకి, తన చెల్లెళ్ళకి పుస్తకాలు కొనుక్కోవడం కోసం తెచ్చిన మువైరూపాయలు మొదటి పీరియడ్లోనే మాయమైనాయి. ఆ తరువాత రెండో పీరియడ్లోనే దొంగను పట్టారు. మరో పిల్ల బాక్సులో దొరికి యవి. ఆ అమ్మాయికి పన్నెండేళ్ళు ఉంటా యెమో సన్నగా వుంది, వెలిసిపోయిన యూనిఫారం డ్రస్సు.

“డబ్బు ఎందుకు తీశావు?” జవాబు లేదు.

“ఎందుకు తీశావు?” కసిగా, రోషంగా ఒక చూపు.

“ఎందుకు తీశావు డబ్బూ? ఏం చేద్దా మని? పోలీసులకి పట్టిస్తా. జవాబుచెప్పు” సూర్యకాంతమ్మ కంఠం తారాస్థాయి నందుకుంది. బెదరిన చూపు, బోనులో చిక్కుకున్న జంతువులా, వలలో పడిన పక్షిలా విలవిల లాడిన చూపు ఆ అమ్మాయిది.

“క్రిందటి వెలలో క్రొత్త నోటు బుక్కులు పట్టుకెళ్ళి రోడ్డుచివర దుకాణంలో ఆమ్ముతుంటే నిన్నేకదా పట్టు కున్నారు. చాక్లెట్లకోసం, మొక్కజొన్న కండెలకోసం రెండేసి రూపాయల నోటు బుక్కులు అమ్మేస్తావా? ఇప్పుడు ఏకంగా యిన్ని రూపాయలు దొంగి లిస్తావా?” అంటూ మాటలు యీచెలతో పొడుస్తోంది సూర్యకాంతమ్మ. తప్పదు. మొక్కయి వంగనిదే మానై వంగుతుందా మరి?

“రేప్రొద్దున్న ఎసెంబ్లీలో ఆందరి ఎదురుగా ఆ పిల్లకి క్షమాపణ చెప్పాలి నువ్వు. అంత అవమానం జరిగితే గానీ కాస్త బుద్ధిరాదు నీబోటి వాళ్ళకి. వెళ్ళు యింక. ఆడబ్బు యీ కవర్లో వెట్టు.” అంటూంటే ఆ పిల్ల తన బాక్సు టీచరుకి అందించింది. ఆ బాక్సు తెరిచి, అందులోని మూడు పదిరూపాయల నోట్లను సూర్యకాంతమ్మ తీస్తుంటే, ఏ జెర్రినో చూసినట్టుంది ఆ పిల్లపని.

“నీ వంటిదే కదా ఆ పిల్ల పాపం! ఎంత కష్టపడి సంపాదించారో వాళ్ళ నాన్నగారు యీ డబ్బు; పుస్తకాలు కొందామని తెచ్చుకుంటే, నువ్వు కాజే కావు. ఇవిదొరకక పోతే వాళ్ళ అమ్మా నాన్న ఎంత కొద్దేవారో ఆ పిల్లని; అవన్నీ ఆలోచించావా?” కరడుగట్టినట్టు యింతసేపు నిలబడ్డ ఆ అమ్మాయి, యీ మాటలకు నీళ్ళు కారింది. వేడి సోకిన మంచుగడ్డలా కరగసాగింది. రెండు చేతులూ, పరికిణీ, జాకెట్టూ చాల లేదు కళ్ళ తుడుచుకోవడానికి.

“వెళ్ళింక క్లాసులోకి. రేప్రొద్దున్న స్కూలుకి దైముకి వచ్చేయి.” అని చెప్పింది సూర్యకాంతమ్మ అధికార యుతంగా.

ఇంక యీ వేళ సూర్యకాంతమ్మ మధ్యాహ్నం పెందరాళే వెళ్ళవలసిన రోజున, మరో కేసు. శ్రీలత అనే ఒక సంపన్నుల పిల్ల వేసుకొచ్చిన బంగారు గొలుసు ఎక్కడో పడిపోయిన సంగతి నలుగురినోళ్ళలోనూ పడింది. ఆమెకారు లోనే పడిందో, మంచినీళ్ళ పంపు దగ్గర పడిందో, క్లాసులో బెంచీల మధ్యనే పడిందో మరి!

“శ్రీలతా! బంగారువస్తువులు వేసుకుని రాకూడదని రూలున్నది తెలియదా?”

“తెలుసును టీచర్! ఈవేళ శుక్ర వారం కదా అని వేసుకువచ్చాను.”

“సాయంత్రం యింట్లో వుండగా

వేసుకోవచ్చునుగదా నగలన్నీ? ఇక్కడ స్కూల్లో నీ గొప్ప చూపించాలని ఎందు కనుకున్నావు?” అన్నది సూర్యకాంతమ్మ శ్రీలత జవాబివ్వక ఎటో చూస్తోంది.

“చెప్పవే?” అన్నాక యిటు తిరి గింది. కళ్ళు తడిగా మెరుస్తున్నాయి. చూపు నిలవక చెదిరిపోతోంది. “గొప్ప చూపాలని కాదండీ. సరదాకి...”

“నీ సరదా కాస్తా యిప్పుడేమైంది. రూలుపాటించనందుకు నష్టపోతున్నావు. అంతేకాదు. ఆ సొమ్ము ఎవరు తీశారో నని స్కూలులోని అన్ని వందలమంది మీద ఒక అనుమానం పుట్టింది. నౌకర్ల మీద నిఘా వేయవలసి వస్తోంది. ఇదంతా అనవసరం గొడవ కదా?” అన్నది సూర్యకాంతమ్మ ఆవేశంగా. కొంచెం ఆగి, “నువ్వు క్లాసు లీడరువి కనుక, అందరికీ ఆదర్శంగా వుండ వలసిన దానివి. నీకు డబ్బున్నా కానీ, నలుగురి ముందూడాబుగా ప్రదర్శించుకో వలసిన అవసరం ఏమీలేదు. ఇప్పుడేమైంది- విలువైన సొమ్ముపోయింది.” అన్నది.

శ్రీలత ఒకసారి టీచరువంక చూసి, మళ్ళీ కళ్ళ త్రిప్పి కిటికీలోంచి బయటకు చూడసాగింది. ఆ చూపులో వెయ్యిన్నర రూపాయల సొమ్ముపోయిందన్న బాధ లేదు. నా సొమ్మే కదా పోయింది, మీకేమి అన్న ఎదిరింపు కనబడింది. టీచరు వయస్సు, అనుభవం, అధికారం అన్నిటిని ఎదిరిస్తోంది ఆ సంపన్నుల బిడ్డ. “సరే వెళ్ళింక, తర్వాత చూద్దాం” అంటూ పంపివేసింది ఆ పిల్లని.

రోజంతా చీకాకుగానే వుంది యీ సంఘటనతో సూర్యకాంతమ్మకి. మూడు కావస్తోంటే హాస్పిటల్కి వెదదామని బయలుదేరింది. ఊడిపోయే జుట్టుని సరిగా చుట్టుకుని, జాత్ రూము వేపు వెళ్ళింది సూర్యకాంతమ్మ.

తిరిగివస్తోంటే, మంచినీళ్ళ పంపు దగ్గర చిన్న కాలువ, మట్టితో నిండి

పోయి కనబడింది ఆమెకి. నీళ్ళు అరటి చెట్లలోకిపోతాయి. ఆ కాలువలు ఎప్పుడూ సరిగా వుండవు. ఆలస్యమైందని విసు క్కుంటూనే కాలితో కాలువ మట్టిని సవ రిస్తూ నాలుగడుగులు వేసింది సూర్య కాంతమ్మ. ఈ తోటంతా ఆమె కృషి ఫలితమే. నాలుగడుగులు వేసేటప్పటికి — ఏమిటది కాలువ నీళ్ళల్లో మెరుస్తూ —: గొలుసు! వంగి చేత్తో తీసుకుని పంపు దగ్గరకు వచ్చింది స్కూలు డైమేమో, అంతా నిర్ణయం దాన్ని కడి గేసి గుప్పెట్లో వుంచుకుని, గబగబ రూము దగ్గరికి వచ్చేసింది.

శ్రీలత గొలుసు! ఇక్కడ పడింది. మొక్కల అవతలున్న నేరేడు చెట్టు దగ్గరికి కాయలకు వెళ్ళి వుంటుంది ప్రొద్దున్న. అయ్యో! బంగారం పోయిం దని తనకైనా ప్రాణం వుసూరుమని పించింది. కానీ ఆ అమ్మాయికి ఏకరే వున్నట్టు లేదు. శ్రీమంతులు వాళ్ళ. బిల్డింగు ఫండుకి క్రిందచేదాది బదువేం రూపాయలు యిచ్చాడు వాళ్ళ నాన్న. కారులో వచ్చి, పోతుంటుంది.

రూములోనూ ఎవరూలేరు, బెల్లు కొట్టే ఆయా మాత్రం వరండాలో కునుకుతోంది. ద్రాయతు సొరుగుతీసి, పర్చుతీసుకుని అండులో గొలుసుని పడే సింది సూర్యకాంతమ్మ. హెడ్ మిస్ట్రీస్ గారితో వెడుతున్నానని చెప్పి, యీ గొలుసు జాగ్రత్త చేయమని యిద్దామని వెళ్ళింది తీరా ఆమె రూములో లేదు. లేదోరేటరీలో ఏవో వస్తువులు తనిఖీ చేయడానికి వెళ్ళారుట.

హాస్పిటల్కి వెళ్ళే హడావిడిలో వుండేమో, సూర్యకాంతమ్మ గబగబ గేటు దగ్గరికి వెళ్ళిపోయింది. బస్సుదగ్గర నిలబడితే ఆలస్యం అయిపోతుందని రిజాని విలుచుకుంది.

దేవుని దయవల్ల ఆయనకి పూర్తిగా కులాసా చిక్కి సెలవు పొడిగించ


కుండా వెళ్ళిపోతే ఏ బాధా వుండదు. 'నా కి రోగం రావడంకాదు గానీ కొంప ఆరిపోతోంది. బ్రతికి ఏంచేయాలి? ఒకే సారి కన్నుమూస్తే సరిపోతూ?' అని ఆయన అంటూంటే, ధైర్యం చెప్పడం చేతకావడంలేదు తనకి. 'పెద్దదానిపెళ్ళికి అయిన అప్పులు యిప్పటికి తీర్చలేదు. ఇంకా దానికి పెడతానన్న బంగారం గురించి పేచీ గాలివాన అయిపోతోంది దాని బ్రతుకులో. సుడిగుండంలా ఎప్పుడో యీపరిస్థితులన్నీ కలిసిమనని ముంచేస్తాయి.' అంటూ ఒకటే గొడవ సాంబశివరావు హాస్పిటల్ బెడ్ మీద పడుకుని. ఆయనతో గంటలకొద్దీ ఏదో ఒకటి మాట్లాడుతూ, కాలక్షేపం చేయడం తనకు చేతనౌతుంది. అందుకే స్కూలు దోప స్కూలుదిగా వదిలేసి, బయలుదేరింది ముందుగా యీ వేళ.

ఇవన్నీ సరే—కలలు కనడం మర్చి పోయిన కళ్ళతో తనవంక చూస్తున్న వసుమతి సంగతేమిటి? అమ్మా, నాన్నా! నా బ్రతుకంతా ముందే వుండరా, ఏం చేస్తారు? ఈ వయస్సునీ, విద్యనీ వీటిని ఎవరిపరం చేయమంటారు, శక్తిని, సెంటిమెంట్ లాంటి గలగల లాడే చైతన్యాన్ని ఏంచేస్తారు -- అంటూ ప్రశ్నావళిలా వంపుగా వున్న కనుబొమలతో చూస్తుంది ఆ బిడ్డ.

అన్నిటిని గురించి బాధపడడానికి వ్యవధి ఏదీ? హాస్పిటల్ గేటు చేరింది రిక్షా. పర్సులోంచి డబ్బు తీస్తుంటే, శ్రీలత పారేసుకున్న—కాదు సూర్య కాంతమ్మకి దొరికిన... బంగారు గొలుసు చేతికి తగిలింది.

— అనుకున్నట్లుగానే మర్నాడే డిక్పార్టి చేశారు సాంబశివరావుని. అంచేత ఆ రోజు స్కూలుకి సెలవు పెట్టింది. గొలుసు తనదగ్గరే వుండి పోయింది. పంపడానికి వీలైన వస్తువు కాదాయె."

యువ దీపావళి ప్రత్యేక సంచిక



ఎల్లాగో డబ్బు సమకూర్చి, భర్తని యింటికి తీసుకువచ్చాననిపించింది సూర్య కాంతమ్మ. మధ్యాహ్నం యింట్లో అందరూ తిని, కాస్త విశ్రాంతిగా వుండే టప్పటికి రెండు గంటలైంది. సాంబశివ రావుకి కాస్త కునుకు పట్టింది. అబ్బాయి బయటికి వెళ్ళాడు. వాడు ఎప్పుడూ అంతే. వసుమతి ఏదో చదువుకుంటోంది వీధి గదిలో. సూర్యకాంతమ్మకే శరీరం ఎంత తెలిసినా, మనస్సు కుదుటపడక, నిద్రపట్టడంలేదు.

పోస్టుమేన్ కేకవినిపించింది. ఉత్తరం వసుమతి అందుకున్నట్లుంది. కానీ ఎంత నేపటికీ, అది వుచ్చుకుని లోపలికి వచ్చి చూపించదే!

"అమ్మాయి! ఎక్కడనుంచమ్మా వుత్తరం?" అని కేకవేసింది ఆమె. బదులు రాకపోతే తనే మూలుగుతూ వెళ్ళింది. దాని వళ్ళోపడున్న ఇన్ లాండ్ లెటరు చూస్తూనే ఆర్థమైంది పెద్దమ్మాయి దగ్గర్నుంచని. తల్లితీసుకు పోతోంటే— వసుమతి విసుగ్గా, "అబ్బ, ఉంచవే! ఎప్పుడూ వుండే విషయాలే!" అన్నది.


కానీ తల్లి ప్రాణం వూరుకుంటుందా? తీసుకుని చదివింది. అత్తగారు బంగారం గురించి మహా ఆరట్లు వెడుతోంది— 'ఓసారొచ్చి నన్ను తీసుకుని పోకూ

డదా అమ్మా! ఇంత నరకంలోంచి కొన్నాళ్ళయినా బయడపడుతాను.' అంటూ వ్రాసింది. సూర్యకాంతమ్మకి గుండెల్లోంచి పైకి త్రోసుకొచ్చింది దుఃఖం.

లోపలికొచ్చి కూర్చోగానే, ఎదురుగా హాండ్ బ్యాగు కనబడింది. బంగారు గొలుసు—శ్రీలత అందులో వుంది. నాలుగుసవర లుండవచ్చు. సూర్యకాంతమ్మ మనస్సులోని బాధ క్షణంనేపు స్థంభించిపోయింది. ఆ గొలుసు తనకి దొరికినట్లు ఎవరికీ తెలియదు. గొలుసు పారేసుకున్న శ్రీలత లంజాధికార్ల బిడ్డ. ఇటువంటివి పదిచేయించగలరు. ఆ పిల్ల కైతే అసలు చీమ కుట్టినట్లులేదు.

తనకి దొరికింది! అంతేకదా, అది దొంగతనం ఎల్లాటేతుంది? అంతమంది విల్లలా, స్టాప్ లో తనకే దొరికిందంటే, తగవంతుడే తనకళ్ళముందు పడేశాడు. నీ సమస్యలు అన్నీ కాకపోయినా కొన్నయినా పరిష్కరించుకోమని పడేశాడు.

ముందు పెద్దమ్మాయి బ్రతుకులోని చిక్కులు విడిపోతాయి. లేదా, చిన్నమ్మాయి జీవిత సారథికోసం చేసే అన్వేషణలో దీపశిఖలా పనిచేస్తుంది బంగారం.



కుర్చీ నీంద టూపా
 గాయా? మీ
 బామ్మర్ని పనాల్సి

బ్యాగు మూసేవుంది, తెరిచి చూడ లేదు సూర్యకాంతమ్మ. తను కూర్చున్న చోటినుంచి కదలనే లేదు. కానీ ఆ బంగారుగొలుసు ప్రాకివచ్చి తన మనస్సుని వెనవేసి, వదులైపోతున్న, ఫట్టుతప్పి పోతున్న విషయాలన్నిటినో ఒకదరి చేర్చింది. పావుగంట తర్వాత—

“నేను ఆల్లా వెళ్ళి వస్తానమ్మా —” అంటూ కూతురితో చెప్పి, నిద్ర పోతున్న భర్తతేవకుండానే బయలు దేరింది. దోవలో కిరాణా దుకాణంలో కార్డుకొని, ఆక్కడే నిలబడి, పెద్దమ్మాయికి వుత్తరం వ్రాసేసింది. “నేను వస్తానమ్మా. అన్నీ చక్కదిద్దుతాను. నువ్వు బెంగపడకు.” అంటూ వ్రాసి. మరో సారి చదువుకుని పోస్టులో వేసింది.

* * *

మరునాడు ప్రొద్దున్న సూర్య కాంతమ్మ స్కూలుకి యాత్రై గజాం

దూరంలో వుండగానే, మొన్న ముచ్చై రూపాయలు దొంగతనం చేసినపిల్ల బస్ ప్రూటు తింటూ కనబడింది. ఒకచేత్తో పట్టుకుని, రెండో చెయ్యి రసం కార కుండా అడ్డుపెట్టుకుని చీకుతోంది. మరో దిక్కుచూడకుండా ఎంతో ఆప్యాయంగా చీకుతోంది ఆ పుల్ల చివరి చల్లని ఐస్ ని. ఆమె భుజాన్నుంచి వ్రేలాడుతున్న పుస్తకాల సంవీలోంచి పైకి కనబడుతోంది ఒక మొక్కజొన్న కండె. ఈ విల్లె కదా ముచ్చైరూపాయలు క్రాజ్టేసింది అనే ఉద్దేశ్యంతోనే, పరకాయించిమాస్తూ ఒక్క నిమిషం నిలబడింది సూర్య కాంతమ్మ.

కానీ ఆ పిల్ల తడేకదీక్ష-తింటుండే బొట్టు బొట్టుగా అనుభవానికి వస్తున్న ఆమాధుర్యం— ఆమెకి స్ఫురించాయి. లోకంలో మరేపసితనకి అంతకంటే ప్రీయ మైనది కానట్లు అన్నీ మరచి తింటోంది. ఆ పది వైసం ఐస్ క్రీముని. వీటికోసం,

యిల్లాంటి చిరుతిళ్ళ కోసమేనా ఆమె దొంగతనానికి పాల్పడింది అనిపించింది. వీటిమీద కోరిక కళ్ళకిపొరలుగా క్రమ్మి పోతే, విచక్షణ లేక దొంగతనంచేసింది ఆ కోరిక, ఆ టెంప్టేషన్ చంపుకోవడం పసిబిడ్డకు చేతకాలేదన్నమాట. అన్ని రూపాయలతో ఎన్ని ఐస్ క్రూమ్ లూ, ఎన్ని మొక్కజొన్న కండెలూ కొన వచ్చునో అని వూగిసలాడిన మనస్సుని అదుపు చేసుకోలేకపోయింది.

టెంప్టేషన్: మనస్సుని పట్టుకుని లాగి, బలంగాపీకి, త్రాళ్ళతో కట్టివేసే ప్రలోభం! ఎక్కడైనా దీగ్రీలు తేడా-అంతే. ఎక్కడైనా వయస్సులు తేడా-అంతే. ఎక్కడైనా వస్తువులు, వాటి విలువా తేడా-అంతే. మరి అంతేగా:

ప్రలోభం అంటే ఏమిటి, బలహీన తకు లొంగడం అంటే ఏమిటి—ఇరవై ఆరేళ్ళ సర్వీసున్న ఉపాధ్యాయినికి యిప్పు డర్తమైంది. మొక్కలను వంచ డంలోసిద్ధహస్తురాలనిపించుకున్న ఆమెకి నిండు అసెంబ్లీలో దొంగతనం చేసినందుకు షమాపణలు చెప్పించి, అవమానించి చీల్చి చెండాడుతానన్న సూర్య కాంతమ్మకి టెంప్టేషన్ అనే మాటకు అర్థం బాగా తెలిసింది.

గబుక్కున గుటకమింగి, చూపు త్రిప్పుకుంది సూర్యకాంతమ్మ. సరాసరి. హెడ్ మిస్ట్రీస్ గారి రూములోకి వెళ్ళి, బ్యాగుతెరుస్తూ, “మొన్నా, గన్నేరు మొక్కల దగ్గర, నీళ్లల్లోను...” అంటూ ప్రారంభించింది.

